

# മലർവാടി

കുട്ടികളുടെ ദൈവമാരിക

1 ഡിസംബർ 2018, പുസ്തകം 39, ലക്കം 3

## മലർവാടി



ആത്മവിശ്വാസമില്ലാത്ത വർ ചിറകിന്റെ ശക്തിയറിയാത്ത പക്ഷികളെപ്പോലെയാണ്. വേണ്ടവിധം ഉപയോഗിച്ചില്ലെങ്കിൽ അത് കേവലം ഭാരമാണല്ലോ.

അല്ലാമ ജലാലുദ്ദീൻ റൂമി

സ്വന്തം കഴിവുകളും യോഗ്യതകളും തിരിച്ചറിയാത്ത ചിലരുണ്ട്. തങ്ങൾക്ക് ഒന്നിനും കഴിവില്ല എന്നു വിചാരിക്കുകയും ഒരു കാര്യവും സ്വയം തീരുമാനിക്കുകയോ ഏറ്റെടുക്കുകയോ ചെയ്യാതെ അന്യരുടെ സൂചനകളനുസരിച്ചു മാത്രം പ്രവർത്തിക്കുകയും ചെയ്യുന്നവർ. അവരാണ് ആത്മവിശ്വാസമില്ലാത്തവർ. ആത്മവിശ്വാസമില്ലാത്തവരെ, ചിറകിന്റെ ശക്തിയറിയാത്ത



Editor **T.K. Ubaid** Executive Editor **P.A. Nazimudeen** • Sub Editor **Mehd Maqbool**  
Layout & Graphics **Alikoya** • Technical Support **Fahis Ali**  
Cover **Alifsha** • e-mail [malarvadimag@gmail.com](mailto:malarvadimag@gmail.com) | [www.malarvadi.net](http://www.malarvadi.net)  
Circulation Phone 0495 2732555 • Manager Tele 0495 2730073 • e-mail [managerprabodhanamclt@gmail.com](mailto:managerprabodhanamclt@gmail.com)

പക്ഷികളോട് ഉപമിച്ചിരിക്കുകയാണ് അല്ലാമാ റുമി. തന്റെ ചിറകുകൊണ്ട് വിണ്ണിന്റെ വിഹായസ്സിൽ ഉയർന്നു പറക്കാനും തനിക്കു വേണ്ടതെല്ലാം കണ്ടെത്താനും ശേഖരിക്കാനും കഴിയുമെന്നറിയാതെ ചിറകിനെ ഒരു ഭാരമായി കൊണ്ടുനടക്കുന്ന പക്ഷിയുടെ ദയനീയാവസ്ഥ ഉൾക്കൊള്ളുന്നതാണ് അല്ലാമാ റുമിയുടെ ഈ തന്നെയാണ് ആത്മവിശ്വാസമില്ലാത്ത മനുഷ്യന്റെയും അവസ്ഥ. കാലുകൾ നടക്കാനുള്ളതും കൈകൾ പിടിക്കാനുള്ളതുമാണെന്ന് എല്ലാവർക്കും അറിയാം. ഒരാൾക്ക് കൈകാലുകളുടെ ശക്തി അറിയില്ല എന്നു സങ്കല്പിക്കുക. എങ്കിൽ അയാളുടെ അവസ്ഥ എത്ര ശോചനീയമായിരിക്കും! പക്ഷികളുടെ ചിറകുകളുടെ സ്ഥാനത്താണ് നമ്മുടെ കൈകാലുകൾ. പക്ഷികൾക്കില്ലാത്ത ചില കാണാച്ചിറകുകൾ കൂടി

ഉള്ളവരാണ് മനുഷ്യർ. ചിന്തയും ഭാവനയും, വിജ്ഞാന തൃഷ്ണ, ശാസ്ത്ര കൗതുകം, സാഹിത്യ വാസന, കലാവൈഭവം ഇതൊക്കെയാണ് മനുഷ്യന്റെ കാണാച്ചിറകുകൾ. ചിറകുകളുടെ ശക്തി തിരിച്ചറിഞ്ഞ് ഉപയോഗിക്കുമ്പോഴാണ് നിങ്ങൾ മാനവികതയുടെ ഉന്നതങ്ങളിലേക്ക് പറന്നുയരുന്നത്. റുമി തന്നെ മറ്റൊരിടത്തു പറഞ്ഞു: “കാലുകൊണ്ടു നടക്കുകയും മനസ്സുകൊണ്ടു പറക്കുകയും ചെയ്യേണ്ടവനാണ് മനുഷ്യൻ.” കൂട്ടുകാർ സ്വന്തം ചിറകുകൾ തിരിച്ചറിയുകയും അതുപയോഗിച്ചു പറന്നുയരാൻ ശ്രമിക്കുകയും ചെയ്യുന്നുണ്ടാകുമല്ലോ!

● പത്രാധിപർ



**പശുവിനെ വിഴുങ്ങും പാമ്പ്**

ഇന്ന്, ലോകത്തിലെ ഏറ്റവും വലുപ്പമുള്ള പാമ്പ് അനക്കൊണ്ടാണ്. അതിന്റെ ഭാരം ഏകദേശം 250 കിലോഗ്രാമാണ്. എന്നാൽ, ടൈറ്റാനോബോവ എന്നറിയപ്പെടുന്ന ഒരു പാമ്പ് പണ്ട് ഉണ്ടായിരുന്നു. 13 മീറ്റർ നീളമുണ്ടായിരുന്ന ആ പാമ്പിന് ഏകദേശം 1200 കിലോഗ്രാം ഭാരമുണ്ടായിരുന്നുവത്രേ! ഒരു പശുവിനെ ഒറ്റയടിക്കു വിഴുങ്ങാൻ അതിനു കഴിവുണ്ടായിരുന്നു. അത്തരം പാമ്പുകൾ ഇപ്പോൾ ഭൂമിയിലില്ല.